



## MINUTI

### Laqgħa b'URĠENZA tal-Kunsill Lokali ĦAL QORMI IT-TMIEN LEĠISLATURA

#### Laqgħa Numru 61

Il-Kunsill Lokali Itaq' nhar it-Tlieta 20 ta' Ġunju 2023 permezz ta' video conferencing.

#### **PREŻENTI:**

Dr Josef Masini Vento - Sindku  
Donnha Barbara - Viċi Sindku (online)  
Daniel Ablett - Kunsillier  
Marvin Zammit - Kunsillier  
Dr Sean Apap Meli - Kunsillier  
Doris Zammit - Kunsillier  
Abigail Sammut - Kunsillier

#### **ASSENTI b'APOLOĠIJI (Skont Ordni Permanenti 17A (3):**

Ralph Puli - Kunsillier  
Carmelo Cuschieri - Kunsillier  
George Muscat - Kunsillier  
Martina Grech - Kunsillier

#### **UFFIĊJAL PREŻENTI:**

Karen Camilleri - Segretarju Eżekuttiv

#### **Minuti**

Is-Sindku Dr Josef Masini Vento ppresieda l-laqqgħa.

#### **Assenti b'Apologija**

Is-Segretarju Eżekuttiv infurmat li minħabba raġunijiet ta' xogħol l-Kunsilliera Ralph Puli, George Muscat u Martina Grech talbu li jkunu skużati.

**61.1** **Is-Sindku Dr Josef Masini Vento** fetaħ il-laqgħa billi nforma lill-membri bis-sitwazzjoni tal-applikazzjoni għall-permess għall-bar fi Pjazza San Frangisk.

**Il-Kunsillier Dr Sean Apap Meli** staqsa jekk l-applikant għandux VAT Number, għaliex jekk m'għandux VAT number ma jistax ibiegħ prodotti.

**Il-Kunsillier Marvin Zammit** qal li l-Kunsill għandu jiddeċiedi li l-permessi għall-armar ta' mejda-bar għandhomx joħorgu biss lil dawk l-istabbilimenti li joperaw sena sħiħa u għandhom liċenzja tal-MTA.

**Il-Kunsillier Dr Sean Apap Meli** talab kjarifika dwar il-fatt li ħadd ma jista' jarma fi Triq il-Kbira/Pjazza San Frangisk, għajr l-imwejjed ta' Qubbajd. Is-Segretarju Eżekuttiv infurmat li fil-passat kienu jintramaw il-gabbani, izda fuq talba tal-Kumitat Festi Esterni dawn il-gabbani ġew rilokati, aktar minn 15-il sena ilu.

**Il-Viċi Sindku Donnha Barbara** staqsiet li bl-istess argument tal-applikant, kull min ifettillu jarma fil-pjazza, jigi għall-permess u jarma. Is-Segretarju Eżekuttiv infurmat li f'każ li jinħareġ dan il-permess il-Kunsill ikun obbligat jagħti l-awtorizzazzjoni lil kull min jigi jitlob il-permess.

Is-Sindku spjega li lilu kellmuh persuni oħra li riedu jarmaw bar fil-pjazza u kienu ċari li jekk jinħareġ permess lill-wieħed, huma kienu se jarmaw.

Il-Viċi Sindku Donnha Barbara talbet li jittieħed vot.

Il-Kunsillier Dr Sean Apap Meli qal li jekk il-Kunsill jagħti tali permessi se jispiċċaw b'aktar min iservi milli b'min jigi servut.

Is-Sindku Dr Josef Masini Vento qal li eżempju ċar huwa Pjazza San Ġorġ f'Għawdex, fejn minħabba l-barrijiet u l-imwejjed u sigġijiet, l-Għaqda tal-Armar spiċċat ma tistax tarma l-armar.

Il-Kunsillier Dr Sean Apap Meli ġibed l-attenzjoni li dan l-applikant se jigi jħallas miżerja ta' permess u l-Kunsill se jispiċċa jagħmel tajjeb għall-iskart li jigi ġġenerat minn din l-attività.

Għaldaqstant, fid-dawl ta' din id-diskussjoni s-Sindku Dr Josef Masini Vento ppropona kif ġej:

*Nipproponi li l-permess mitlub sabiex jarma fi Pjazza San Frangisk ma jingħatax u tinħareġ policy li tgħid li l-armar ta' mejda-bar sabiex jinbiegħ xorb alkoħoliku jingħata biss lil dawg l-istabbilimenti li għandhom liċenzja mill-MTA biex joperaw bħala BAR.*

Ivvutaw favur il-mozzjoni sitt (6) Kunsilliera preżenti, kunsillier wieħed (1) ivvota kontra. Ma kien hemm l-ebda astensjoni.

Il-mozzjoni għaddiet.

**Tmien tal-Laqqha u data tas-seduta li jmiss**

Il-laqqha intemmet fit-8.30p.m. u giet aġġornata għat-Tlieta 27 ta' Ġunju 2023 fis-6.30p.m.

Konfermati, illum, 3 ta' Lulju 2023.

**IFFIRMATI**

---

Josef Masini Vento (Dr)  
Sindku

**IFFIRMATI**

---

Karen Camilleri  
Segretarju Eżekuttiv